

**ସାମାଜିକ ପ୍ରଭାବ ଆକଳନ ଅଧ୍ୟୟନ ବିବରଣୀ ପ୍ରତି 'ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳ'ଙ୍କ  
ସୂଚିକୃତ ମୂଲ୍ୟାୟନ ଓ ସୁପାରିସ ରିପୋର୍ଟ ।**

(ଖୋର୍ଦ୍ଧା ଜିଲ୍ଲାର ଭୁବନେଶ୍ୱର ଡହସିଲ ଅନ୍ତର୍ଗତ ଗୋଠପାଟଣା ଓ ମଲିପଡା ଗ୍ରାମରେ ନାକାଗେଟ ଠାରୁ  
କାଟେଣି ପର୍ଯ୍ୟନ୍ତ ରାସ୍ତା ର ଉନ୍ନତି କରଣ ନିମନ୍ତେ ଜମି ଅଧିଗ୍ରହଣ ସମ୍ପର୍କେ )

ବୈଧାନୀକ ବ୍ୟବସ୍ଥା

ଗୋଠପାଟଣା ଓ ମଲିପଡା ଗ୍ରାମରେ ନାକାଗେଟ ଠାରୁ କାଟେଣି ପର୍ଯ୍ୟନ୍ତ ରାସ୍ତା ର ଉନ୍ନତି କରଣ ନିମନ୍ତେ ଖୋର୍ଦ୍ଧା ଜିଲ୍ଲାର ଭୁବନେଶ୍ୱର ଡହସିଲ ଅନ୍ତର୍ଗତ ମୌଜା- ଗୋଠପାଟଣା ଓ ମଲିପଡା ରୁ ଏ. ଟ.୩୫୩ ଡିସିମିଲ ପରିମିତ ବେସରକାରୀ ଜମି ଅଧିଗ୍ରହଣ ନିମନ୍ତେ କାର୍ଯ୍ୟ ନିର୍ବାହୀ ଯନ୍ତ୍ରୀ, ଭୁବନେଶ୍ୱର (ରାସ୍ତା ଓ ଗୃହ) ବିଭାଜନ ସଂଖ୍ୟା-୫ କ୍ ଠାରୁ ପ୍ରସ୍ତାବ ପ୍ରାପ୍ତ ହେବା ପରେ ତତ ସମ୍ପର୍କେ "ନ୍ୟାୟୋଚିତ କ୍ଷତିପୂରଣ ଅଧିକାର ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସ୍ୱଚ୍ଛତା ଆଇନ, ୨୦୧୩" ର ଧାରା ୪ ଅନୁଯାୟୀ ଆବଶ୍ୟକ ହେଉଥିବା ସାମାଜିକ-ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ କରିବା ପାଇଁ ନିମ୍ନ ମତେ ଅଧିସୂଚନା ମାନ ଓଡ଼ିଶା ସରକାରଙ୍କ ରାଜସ୍ୱ ଓ ବିପର୍ଯ୍ୟୟ ପରିଚାଳନା ବିଭାଗ ଦ୍ୱାରା ପ୍ରକାଶନ ହୋଇଅଛି ।

ଅଧିସୂଚନା

କ୍ରମିକ ନଂ	ଡହସିଲ	ଗ୍ରାମ	ପ୍ରସ୍ତାବିତ ଅଧିଗ୍ରହଣ ବ୍ୟକ୍ତିଗତ ଜମି	ଅଧିସୂଚନା ସଂଖ୍ୟା ଓ ତାରିଖ
୧	ଭୁବନେଶ୍ୱର	ଗୋଠପାଟଣା	ଏ. ୨.୨୨୧	୭୮୨୨/ ରାବିପ ତା
		ମଲିପଡା	ଏ. ୫.୭୩୨	୨୮.୦୨.୨୦୧୮ ରିଖ

ସାମାଜିକ ପ୍ରଭାବ ଆକଳନ ଅଧ୍ୟୟନ

ଉକ୍ତ ଅଧିସୂଚନା ମତେ "ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ" ର ଭାର ରାଜ୍ୟ ସର୍ବେକ୍ଷଣ ଅନୁଷ୍ଠାନ ନବକୃଷ୍ଣ ଚୌଧୁରୀ ସେଣ୍ଟର ଫର ଡେଭଲପମେଣ୍ଟ ଷ୍ଟଡିଜ (ଏନ.ସି.ଡି.ଏସ) ଭୁବନେଶ୍ୱରକୁ ହସ୍ତାନ୍ତର କରାଯାଇଥିଲା । ପରେ ନବକୃଷ୍ଣ ଚୌଧୁରୀ ଉନ୍ନୟନ ଗବେଷଣା କେନ୍ଦ୍ର 'ଆମିଟି ହ୍ୟୁମାନିଟି ଫାଉଣ୍ଡେସନ, ଭୁବନେଶ୍ୱର' ନାମକ ସ୍ୱାଧୀନ ଗବେଷଣା ସଂସ୍ଥାକୁ ଉକ୍ତ କାର୍ଯ୍ୟ ସମ୍ପାଦନ କରିବାର ଦାୟିତ୍ୱ ପ୍ରଦାନ କରିଥିଲେ ।

ଏହି ସର୍ବେକ୍ଷଣ ସଂସ୍ଥା ଆଇନର ଆବଶ୍ୟକତା ଅନୁସାରେ ସର୍ବେକ୍ଷଣ ମାଧ୍ୟମରେ ସର୍ଭେ କରି ପ୍ରକଳ୍ପ ପ୍ରଭାବିତ ପରିବାର, ପ୍ରକଳ୍ପ ପ୍ରଭାବିତ ଜନସଂଖ୍ୟା, ସାମାଜିକ ବିବରଣୀ, ପରିବାରର ସମ୍ପୂର୍ଣ୍ଣ

ବିବରଣୀ, ଜୀବିକା, ଆୟର ପଛା, ପରିବାରର ମୋଟ ବ୍ୟୟ, ପରିବାରର ଆସବାବ ପତ୍ର, ପ୍ରଭାବିତ ହେବାକୁ ଥିବା କୋଠାବାଡ଼ି, ବ୍ୟବସାୟିକ ବା ଆତ୍ମ ନିଯୁକ୍ତି ଭିତ୍ତିକ କାର୍ଯ୍ୟପଛା ନିଯୁକ୍ତିର ପ୍ରଣାଳୀ ପ୍ରଭୃତି ସାକ୍ଷାତକାର ସ୍ତରରେ ଏକ ପୂର୍ଣ୍ଣାଙ୍ଗ ବିବରଣୀ ପ୍ରସ୍ତୁତ କରିଛନ୍ତି ।

ଉକ୍ତ ବିବରଣୀ ଆଧାରରେ ଆବଶ୍ୟକ ଅନୁଯାୟୀ ଏକ “ସାମାଜିକ ପ୍ରଭାବ ପରିଚାଳନା ଯୋଜନା (SIMP) ମଧ୍ୟ ପ୍ରସ୍ତୁତ କରିଛନ୍ତି ।

### ଜନଶୁଣାଣି (ଧାରା-୫)

“ନ୍ୟାୟୋଚିତ କ୍ଷତିପୂରଣ ଅଧିକାର ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସ୍ୱଚ୍ଛତା ଆଇନ, ୨୦୧୩” ଧାରା ୫ ଅନୁସାରେ ପ୍ରଭାବିତ ଅଞ୍ଚଳ ରେ ସ୍ଥାନ, ତାରିଖ ଓ ସମୟ ସଂକ୍ରାନ୍ତରେ ସର୍ବସାଧାରଣଙ୍କୁ ଯଥେଷ୍ଟ ପୂର୍ବରୁ ଜଣାଇଦିଆଯାଇଥିଲା ।

ଆୟୋଜିତ ଜନଶୁଣାଣି କାର୍ଯ୍ୟ ଗତମଳିପତା ଉକ୍ତ ପ୍ରାଥମିକ ବିଦ୍ୟାଳୟ, ମଳିପତା ଠାରେ ସମାପନ ହୋଇଥିଲା । ଉକ୍ତ ଜନଶୁଣାଣି ର ବିଷୟ ବିବରଣୀ ତୁଡାକ୍ତ ସର୍ବେକ୍ଷଣ ବିବରଣୀରେ ବର୍ଣ୍ଣିତ ହୋଇଅଛି ।

ଜନଶୁଣାଣି ସମୟରେ କ୍ଷତିଗ୍ରସ୍ତ ପରିବାର ତଥା ଗ୍ରାମବାସୀ ମାନେ ବହୁ ସଂଖ୍ୟାରେ ଯୋଗ ଦେଇ ପ୍ରଶ୍ନୋତ୍ତର ମାଧ୍ୟମରେ ନିଜ ନିଜର ସନ୍ଦେହ ମୋଚନ କରିଥିଲେ ଏବଂ ପ୍ରକଳ୍ପ ସପକ୍ଷରେ ମତବ୍ୟକ୍ତ କରିବା ସହ ନିଜର ଜମିକୁ ଉକ୍ତ ପ୍ରକଳ୍ପ ପାଇଁ କାର୍ଯ୍ୟ ନିର୍ବାହୀ ଯନ୍ତ୍ରୀ, ଭୁବନେଶ୍ୱର (ରାସ୍ତା ଓ ଗୃହ) ବିଭାଜନ ସଂଖ୍ୟା-୫ କୁ ଦେବା ପାଇଁ ଆଗ୍ରହ ପ୍ରକାଶ କରିଥିଲେ ।

ଏଥିରେ ଶ୍ରୀ ରମାକାନ୍ତ ସେଠୀ, ଓ.ପ୍ର.ସେ, (ବରିଷ୍ଠ), ଅତିରିକ୍ତ କମିସନର, ବି.ଏମ.ସି, ଭୁବନେଶ୍ୱର ମହାଶୟ ପୌରହିତ କରିଥିଲେ ଏବଂ ନିମ୍ନ ଲିଖିତ ସଦସ୍ୟ ଓ ବିଭାଗୀୟ ଅଧିକାରୀଗଣ ଉପସ୍ଥିତ ଥିଲେ ।

୧. ଶ୍ରୀମତୀ ପୁଷ୍ପଲତା ସାହୁ, ଓ.ପ୍ର.ସେ, (ବରିଷ୍ଠ), ଭୂ-ଅର୍ଜନ ଅଧିକାରୀ, ଖୋର୍ଦ୍ଧା
୨. ଶ୍ରୀ ଶିଶିର କୁମାର ମିଶ୍ର, କାର୍ଯ୍ୟ ନିର୍ବାହୀ ଯନ୍ତ୍ରୀ ଭୁବନେଶ୍ୱର (ରାସ୍ତା ଓ ଗୃହ) ବିଭାଜନ ସଂଖ୍ୟା-୫
୩. ଶ୍ରୀଯୁକ୍ତ ଗୌତମ ଚୌଧୁରୀ, ଭୂ-ଅର୍ଜନ ଅଧିକାରୀ, ବି.ଡି.ଏ
୪. ଶ୍ରୀମତୀ ସ୍ନିଗ୍ଧା ଚୌଧୁରୀ, ଅତିରିକ୍ତ ତହସିଲଦାର, ଭୁବନେଶ୍ୱର
୫. ଶ୍ରୀଯୁକ୍ତ ଚକ୍ରଧର ଶତପଥୀ, ନିର୍ଦ୍ଦେଶକ, ଆମିଟି ହ୍ୟୁମାନିଟି ଫାଉଣ୍ଡେସନ, ଭୁବନେଶ୍ୱର
୬. ଶ୍ରୀ ନିର୍ମଳ କୁମାର ରଥ, ବୈଜ୍ଞାନିକ, ଆମିଟି ହ୍ୟୁମାନିଟି ଫାଉଣ୍ଡେସନ, ଭୁବନେଶ୍ୱର
୭. ଶ୍ରୀ ସ୍ୱାଧୀନ କୁମାର ଜେନା, ନାଏବ ସରପଞ୍ଚ, ମଳିପତା ଗ୍ରାମ ପଞ୍ଚାୟତ

ଏତଦବ୍ୟତୀତ, ସାମାଜିକ ପ୍ରଭାବ ଆକଳନ ସଂସ୍ଥାର ଅଧିକାରୀ ବୃନ୍ଦ, ଜମି ହରାଉଥିବା ପରିବାର, ଗୋଠପାଟଣା ଓ ମଲିପଡା ଗ୍ରାମର ଅନ୍ୟ ଅଧିବାସୀ ମାନେ ଶୁଣାଣି ରେ ଅଂଶଗ୍ରହଣ କରିଥିଲେ ।

ଏହି ଜନଶୁଣାଣିର ପ୍ରାରମ୍ଭରେ ଶ୍ରୀମତୀ ପୁଷ୍ପଲତା ସାହୁ, ଓ.ପ୍ର.ସେ, (ବରିଷ୍ଠ), ଭୂ-ଅର୍ଜନ ଅଧିକାରୀ, ଖୋର୍ଦ୍ଧା ନିଜର ପରିଚୟ ପ୍ରଦାନ କଲାପରେ ଉକ୍ତ ଜନଶୁଣାଣିର ଉଦ୍ଦେଶ୍ୟ ସମ୍ବନ୍ଧରେ ମତବ୍ୟକ୍ତ କରିଥିଲେ । ଏହାପରେ ସଭା କାର୍ଯ୍ୟ ଆରମ୍ଭ କରିବାକୁ ସାମାଜିକ ପ୍ରଭାବ ଆକଳନ ସଂସ୍ଥାର ମୁଖ୍ୟଙ୍କୁ ନିବେଦନ କରିଥିଲେ ।

ଏହାପରେ ସାମାଜିକ ପ୍ରଭାବ ଆକଳନକାରୀ ସଂସ୍ଥା ଆମିଟି ହ୍ୟୁମାନିଟି ଫାଉଣ୍ଡେସନ, ଭୁବନେଶ୍ୱର ର ସଦସ୍ୟ ଶ୍ରୀ ପ୍ରକାଶ ସାହୁ, ସାମାଜିକ ଆକଳନ ଚିଠା ବିବରଣୀ ଉପରେ ବିସ୍ତୃତ ତଥ୍ୟ ପ୍ରଦାନ କରିଥିଲେ । ସଭାରେ ଉପସ୍ଥିତ ସମସ୍ତ ଅଧିକାରୀବୃନ୍ଦ ଏବଂ ଜମି ହରାଉଥିବା ଜମିମାଲିକଙ୍କୁ ଚିଠା ବିବରଣୀ ସାରାଂଶର ଏକ ନକଲ ବଣ୍ଟା ଯାଇଥିଲା । ପ୍ରକଳ୍ପ ନିର୍ମାଣ ହେଉଥିବା ଅଞ୍ଚଳରେ ଜନସାଧାରଣ, ଲୋକପ୍ରତିନିଧି, ସାମାଜିକ କର୍ମକର୍ତ୍ତା ତଥା ବରିଷ୍ଠ ନାଗରିକଙ୍କ ସହ ସାକ୍ଷାତକାର ଓ ସମୂହ ଆଲୋଚନାତନ୍ତ୍ର ପରେ ସେମାନଙ୍କ ମତାମତ ଓ ପର୍ଯ୍ୟବେକ୍ଷଣ କୁ ନେଇ ଚିଠାଟି ସ୍ପଷ୍ଟଭାବେ ପ୍ରସ୍ତୁତ କରାଯାଇଅଛି ।

ଭୂ-ଅର୍ଜନ ଅଧିକାରୀ ଶ୍ରୀମତୀ ପୁଷ୍ପଲତା ସାହୁ ତାଙ୍କର ବକ୍ତବ୍ୟରେ ଅଧିଗ୍ରହଣ ଆଇନଗତ ଉପଯୋଗୀତା ତଥା ଅଧିଗ୍ରହଣ ମାଧ୍ୟମରେ ପରିତୃପ୍ତିର ଆକାର ନିର୍ଦ୍ଧାରଣ ତଥା ତାର ମାନ ବିଷୟରେ ବିଶେଷ ଭାବେ ଉଲ୍ଲେଖ କରିଥିଲେ ଏବଂ ଜନସାଧାରଣଙ୍କୁ ନିଜ ନିଜର ମତବ୍ୟ ଦେବାକୁ ଅନୁରୋଧ କରିଥିଲେ ।

ଜନଶୁଣାଣି ରେ ଉପସ୍ଥିତ ଥିବା ଜମି ମାଲିକ ମାନେ ବର୍ତ୍ତମାନ ର ଅଧିସୂଚନା ଏବଂ ବଜାରଦର ଅନୁସାରେ କ୍ଷତିପୂରଣ ନିର୍ଦ୍ଧାରଣ ପାଇଁ ଅନୁରୋଧ କରିବା ସହ ଅନ୍ୟ କିଛି ପ୍ରସଙ୍ଗ ଯଥା ପ୍ରସ୍ତାବିତ ରାସ୍ତା ର ଚଉଡା କମାଇବା ଓ ଏହାର ଦିଗ ପରିବର୍ତ୍ତନ କରିବା, ଜମି ବଦଳରେ ଜମି ପ୍ରଦାନ କରିବା, ଯେଉଁଠାରେ ସରକାରୀ ଜମି ଅଛି ସେଠାରେ ଘରୋଇ ଜମିକୁ ଅଧିଗ୍ରହଣ ରୁ ବାଦ ଦେବା, ସ୍ଥାନୀୟ ଅଧିବାସୀ ମାନଙ୍କର ପାନୀୟଜଳ ଖେଳ ପଡିଆ ତଥା ଅନ୍ୟାନ୍ୟ ସୁବିଧା କରିବା ଏବଂ ତହସିଲ ଅଫିସ ରେ ପଡିରହିଥିବା ମିଉଟେଶନ ଦରଖାସ୍ତ ଗୁଡିକର ଶୀଘ୍ର ଫିଏଲ୍ ଆଦି ବିଚାର କରିବାକୁ କହିଥିଲେ । ପରିଶେଷରେ, ଯୁଗ୍ମ କମିସନର, ବି.ଏମ.ସି, ଭୁବନେଶ୍ୱର ପ୍ରସ୍ତୁତ ଚିଠା ଉପରେ ଚିପ୍ପଣୀ ଦେବା ସହ ଜମି ଅଧିଗ୍ରହଣରେ ହେଉଥିବା ବିଭିନ୍ନ ଦିଗ ଉପରେ ଆଲୋଚନା କରିସାରିବା ପରେ ଉପସ୍ଥିତ ସମସ୍ତ ଅଧିକାରୀଙ୍କୁ ଧନ୍ୟବାଦ ଅର୍ପଣ କରି ସଭାସାଙ୍ଗ କରିଥିଲେ ।

## ପ୍ରକାଶନ (ଧାରା-୭)

ପ୍ରଭାବିତ ଗ୍ରାମରେ ଜନଶୁଣାଣି ପରେ ପ୍ରାପ୍ତ ହୋଇଥିବା ସାମାଜିକ ପ୍ରଭାବ ଆକଳନ ଅଧିକାରୀ ଏବଂ “ସାମାଜିକ ପ୍ରଭାବ ପରିଚାଳନା ଯୋଜନା” ବିବରଣୀକୁ ଆକଳନ ଧାରା ୬ ମତେ ବିଧିବଦ୍ଧ ଭାବେ ପ୍ରକାଶନ କରାଯାଇଥିଲା ।

ଆକଳନର ଧାରା ୭ ଉପଧାରା ୧ ଅନୁସାରେ “ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳଙ୍କ ଦ୍ୱାରା ଚୁଡ଼ାନ୍ତ ସାମାଜିକ ପ୍ରଭାବ ଆକଳନ ।

## ଅଧିକାରୀଙ୍କ ମୂଲ୍ୟାୟନ ଓ ସୁପାରିସ

ନିୟମିତ କ୍ଷତିପୂରଣ ଅଧିକାରୀ ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସ୍ୱଚ୍ଛତା ଆକଳନ, ୨୦୧୩ ର ଧାରା ୭ ଉପଧାରା ୧ ଅନୁସାରେ ଗଠିତ ହୋଇଥିବା “ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳଙ୍କ” ଦ୍ୱାରା ପୂର୍ବୋକ୍ତ ପ୍ରକାରେ ପ୍ରକାଶନ ହୋଇଥିବା ସାମାଜିକ ପ୍ରଭାବ ନିର୍ଦ୍ଧାରଣ ଚୁଡ଼ାନ୍ତ ରିପୋର୍ଟକୁ ଅନୁଧ୍ୟାନ କରିବା ପରେ ଏହାର ମୂଲ୍ୟାୟନ କରାଯାଇ ସରକାରଙ୍କ ନିକଟକୁ ଜଣାଇବାର ବ୍ୟବସ୍ଥା ରହିଅଛି ।

ତେଣୁ ଉକ୍ତ ଆକଳନର ଧାରା ୭ ଉପଧାରା ୨ ମତେ ନିମ୍ନ ଦର୍ଶିତ ବ୍ୟକ୍ତି ବିଶେଷଙ୍କୁ ନେଇ ‘ବିଶେଷଜ୍ଞ ଦଳ’ ଗଠନ କରାଯାଇଅଛି ।

## ସ୍ୱତନ୍ତ୍ର-ବହୁଦର୍ଶୀ ବିଶେଷଜ୍ଞ ଦଳ

୧. ଅତିରିକ୍ତ ଜିଲ୍ଲାପାଳ, ଖୋର୍ଦ୍ଧା
୨. ଶ୍ରୀଯୁକ୍ତ ସୌମେନ୍ଦ୍ର ମହାନ୍ତି, ଅବସରପ୍ରାପ୍ତ ପ୍ରଫେସର, ସମାଜବିଜ୍ଞାନ
୩. ଶ୍ରୀଯୁକ୍ତ ବ୍ରଜ କିଶୋର ପଟ୍ଟନାୟକ, ଓ.ଏ.ଏସ (ଅବସରପ୍ରାପ୍ତ)
୪. ଶ୍ରୀମତୀ ପୁଷ୍ପଲତା ସାହୁ, ଓ.ପ୍ର.ସେ, (ବରିଷ୍ଠ), ଭୂ-ଅର୍ଜନ ଅଧିକାରୀ, ଖୋର୍ଦ୍ଧା
୫. ଉପ-ଜିଲ୍ଲାପାଳ, ଭୁବନେଶ୍ୱର
୬. ଶ୍ରୀଯୁକ୍ତ ପ୍ରକାଶ କୁମାର ସାହୁ, ଏସ.ଆଇ.ଏ ଟିମ ଲିଡର
୭. ଶ୍ରୀଯୁକ୍ତ ହୃଷୀକେଶ ରାଉତ, ସହାୟକ ନିର୍ବାହୀ ଯନ୍ତ୍ରୀ ଭୁବନେଶ୍ୱର (ରାସ୍ତା ଓ ଗୃହ) ବିଭାଜନ ସଂଖ୍ୟା-୫
୮. ପ୍ରକଳ୍ପ ବିଶେଷଜ୍ଞ

ଉପରୋକ୍ତ ବ୍ୟକ୍ତି ବିଶେଷ ମାନଙ୍କ ମଧ୍ୟରୁ ଶ୍ରୀଯୁକ୍ତ ବ୍ରଜ କିଶୋର ପଟ୍ଟନାୟକ, ଓ.ଏ.ଏସ (ଅବସରପ୍ରାପ୍ତ) କୁ ଅଧ୍ୟକ୍ଷ ରୂପେ ନିଯୁକ୍ତ କରାଗଲା ।

ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣର ମୂଲ୍ୟାୟନ ନିମନ୍ତେ ସମୀକ୍ଷା ବୈଠକ ।

ଆଇନର ଧାରା ୭ ଉପଧାରା ୧ ଅନୁସାରେ ପ୍ରକାଶନ ହୋଇଥିବା ଚୁଡ଼ାନ୍ତ ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣର ମୂଲ୍ୟାୟନ ତଥା ସୁପାରିଶ ନିମନ୍ତେ ଗଠିତ ହୋଇଥିବା “ସ୍ୱତନ୍ତ୍ର-ବହୁଦର୍ଶୀ ବିଶେଷଜ୍ଞ ଦଳ” କୁ ଏକ ବୈଠକ ଆହ୍ୱାନ କରାଯାଇଥିଲା । ଉକ୍ତ ବୈଠକକୁ ପୂର୍ବ ନିର୍ଦ୍ଧାରିତ କାର୍ଯ୍ୟ ସୂଚି ମତେ ତା. ୦୭.୦୭.୨୦୧୮ ରିଖ ଅପରାହଣ ଘ. ୫.୩୦ ଶ୍ଯା ସମୟରେ ସ୍ୱେଶାଲ ସର୍କିଟ ହାଉସ, ଭୁବନେଶ୍ୱର ସଭା ଗୃହରେ ଅନୁଷ୍ଠିତ କରାଯାଇଥିଲା ।

ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ ରିପୋର୍ଟ ମୂଲ୍ୟାୟନ

ପ୍ରାପ୍ତ ହୋଇଥିବା ସାମାଜିକ ପ୍ରଭାବ ଆକଳନ ସର୍ବେକ୍ଷଣ ବିବରଣୀକୁ ଅନୁଧ୍ୟାନ କରି ଉପସ୍ଥିତ ବିଶେଷଜ୍ଞ ଦଳ ସନ୍ତୋଷ ପ୍ରକାଶ କରିଥିଲେ । ଏହି ପ୍ରକଳ୍ପ ନିମିତ୍ତ ଜମି ଅଧିଗୃହିତ ହେବାର ଆବଶ୍ୟକତା କୁ ବିଶେଷଜ୍ଞ ଦଳ ହୃଦବୋଧ କରିଥିଲେ ।

ଏହା ପରେ ଜନଶୁଣାଣିରେ ଉଚ୍ଛାପିତ କେତେକ ବିଷୟ ପ୍ରତି ଦୃଷ୍ଟି ଆକର୍ଷଣ କରି ତାହାର ସମାଧାନ ନିମନ୍ତେ ନିମ୍ନ ମତେ ଆଲୋଚନା କରାଯାଇଥିଲା ।

ଉକ୍ତ ଜମିର ବଜାର ଦର ନିର୍ଦ୍ଧାରଣ ନିମନ୍ତେ ସରକାରଙ୍କ ଦ୍ୱାରା ପ୍ରସ୍ତାବିତ ଆଇନ ଆଧାରରେ ନିକଟତମ ମୌଜା ଗୁଡ଼ିକରେ ହୋଇଥିବା ସମସ୍ତ ବିକ୍ରି ଦଲିଲ ଗୁଡ଼ିକୁ ତର୍ଜମାକରି ସ୍ଥିର କରିବାକୁ ସହକ୍ଷତିଗ୍ରସ୍ତ ଜମି ମାଲିକ ମାନେ ଯେପରି ସହଜ ଓ ସରଳ ଉପାୟରେ ସେମାନଙ୍କର କ୍ଷତିପୂରଣ ପାଇପାରିବେ ସେଥିପାଇଁ ଆବଶ୍ୟକୀୟ ବ୍ୟବସ୍ଥା କରିବାକୁ ପ୍ରସ୍ତାବ ରଖାଗଲା ।

କ୍ଷତିଗ୍ରସ୍ତ ହେଉଥିବା ଜମି ମାଲିକ ମାନଙ୍କ ଦାବି ଅନୁଯାୟୀ ଆବଶ୍ୟକ ଜମି ଅଧିଗ୍ରହଣ ପରେ ବଳକା ରହୁଥିବା ଜମି ଯଦି ସେମାନଙ୍କର କୌଣସି କାର୍ଯ୍ୟ ଉପଯୋଗୀ ନହୁଏ ତେବେ ବଳକା ଜମି କୁ ପୁନଃ ଅଧିଗ୍ରହଣ କରିବାକୁ ସରକାରଙ୍କୁ ସୁପାରିଶ କରାଗଲା ।


କ୍ଷତିଗ୍ରସ୍ତ ଘର ଓ ବୃକ୍ଷ ମାନଙ୍କ ପାଇଁ ଉପଯୁକ୍ତ କ୍ଷତିପୂରଣ ରାଶି ନିର୍ଦ୍ଧାରଣ ସହ ରାଷ୍ଟ୍ରା କାର୍ଯ୍ୟ ସମାପ୍ତ ପରେ ଏହାର ଉତ୍ତର ପାର୍ଶ୍ୱକୁ ବନୀକରଣ କରିବା ପାଇଁ ପ୍ରସ୍ତାବ ରଖାଗଲା ।

ପରିଶେଷରେ ବିଶେଷଜ୍ଞ ଦଳ ସାମାଜିକ ପ୍ରଭାବ ଆକଳନ ସର୍ବେକ୍ଷଣ ବିବରଣୀକୁ ପ୍ରାଞ୍ଜଳ ଭାବେ ଅନୁଧ୍ୟାନ କରି ଏହା ଏକ ଉତ୍କୃଷ୍ଟ ଏବଂ ଉପଯୁକ୍ତ ସର୍ବେକ୍ଷଣ ବିବରଣୀ ପ୍ରସ୍ତୁତ ହୋଇଥିବା ହୃଦବୋଧ କରି ଉକ୍ତ ପ୍ରଶଂସା କରିଥିଲେ । ବିଶେଷଜ୍ଞ ଦଳ ଏହି ଜମି ଅଧିଗ୍ରହଣରେ ସାମୁହିକ ସ୍ୱାର୍ଥ ଜଡ଼ିତ ରହିଛି ବୋଲି ହୃଦବୋଧ କାଲେ, କାରଣ ଏହି ପ୍ରକଳ୍ପ ହେବା ଦ୍ୱାରା ଲୋକମାନଙ୍କର ଗମନା ଗମନ ଓ ପରିବହନ ସୁବିଧା ସହିତ ସେମାନଙ୍କର ଜୀବନଧାରଣର ମାନରେ ଉନ୍ନତି ଆସିବ ।

ସାମାଜିକ ସର୍ବେକ୍ଷଣ ଅନୁସାରେ ଜମିହରା ପ୍ରଜାଙ୍କର ଜମି ସହିତ ଜୀବିକା ପ୍ରଭାବିତ ହେବାର ଆଶଙ୍କା ଥିବାରୁ ସେମାନଙ୍କୁ ଉଚିତ ପୁନର୍ବାସ ଓ ଅଲଥାନ / କ୍ଷତିପୂରଣ ଦେବାପାଇଁ ସୁପାରିଶ କରାଗଲା ।

ଶେଷରେ ନୂତନ ଆଇନର ପ୍ରଦତ୍ତ ବ୍ୟବସ୍ଥାକୁ ପର୍ଯ୍ୟାଲୋଚନା କରିବାପରେ ପ୍ରସ୍ତୁତ ହୋଇଥିବା ସାମାଜିକ ପ୍ରଭାବ ଆକଳନ ସର୍ବେକ୍ଷଣ ରିପୋର୍ଟକୁ ସୁପାରିଶ କରି ଯଥା ଯୋଗ୍ୟ ସରକାରଙ୍କ ନିକଟକୁ ପ୍ରେରଣ କରିବା ପାଇଁ ନିଷ୍ପତ୍ତି ନିଆଗଲା ।

ସତ୍ତା ଶେଷରେ ଆବାହକ ସଦସ୍ୟ ତଥା ଭୂ-ଅର୍ଜନ ଅଧିକାରୀ ଉପସ୍ଥିତ ସମସ୍ତ ସଭ୍ୟ ତଥା ଅଧ୍ୟକ୍ଷଙ୍କୁ ଧନ୍ୟବାଦ ଅର୍ପଣ କରିଥିଲେ ।



ଅଧ୍ୟକ୍ଷ

“ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳ”

ଖୋର୍ଦ୍ଧା